

PARLAMENT EWROPEW

2004



2009

Dokument ta' sessjoni

17.12.2008

B6-0629/2008 }
B6-0631/2008 }
B6-0637/2008 }
B6-0644/2008 } RC1

MOZZJONI GHAL RIŽOLUZZJONI KONGUNTA

imressqa skont l-Artikolu 115(5) tar-Regoli ta' Proċedura minn

- José Manuel García-Margallo y Marfil, Fernando Fernández Martín, Tunne Kelam, Eija-Riitta Korhola, Bernd Posselt u Charles Tannock, fisem il-Grupp PPE-DE,
- Pasqualina Napoletano u Raimon Obiols i Germà, fisem il-Grupp PSE,
- Renate Weber, Josu Ortuondo Larrea, Marco Cappato u Marios Matsakis fisem il-Grupp ALDE
- Cristiana Muscardini, fisem il-Grupp UEN

li tieħu post il-mozzjonijiet għal riżoluzzjoni mressqa mill-gruppi li ġejjin:

- ALDE (B6-0629/2008)
- PSE (B6-0631/2008)
- UEN (B6-0637/2008)
- PPE-DE (B6-0644/2008)

dwar l-attakki kontra d-difensuri tad-drittijiet tal-bniedem, il-libertajiet civili u d-demokrazija fin-Nikaragwa

Riżoluzzjoni tal-Parlament Ewropew dwar l-attakki kontra difensuri tad-drittijiet tal-bniedem, il-libertajiet ċivili u d-demokrazija fin-Nikaragwa

Il-Parlament Ewropew,

- wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Patt Internazzjonali dwar id-Drittijiet Ċivili u Politici (ICCPR) tal-1966,
 - wara li kkunsidra l-Ftehma ta' DIALOGU Politiku u Koperazzjoni tal-2003 bejn il-Komunità Ewropea u l-Istati Membri tagħha fuq in-naħa l-waħda, u r-Repubblika tal-Kosta Rika, El Salvador, il-Gwatemala, il-Honduras, in-Nikaragwa u l-Panama fuq in-naħa l-oħra u l-Ftehma Qafas ta' Koperazzjoni bejn il-Komunità Ekonomika Ewropea u r-Repubbliki tal-Kosta Rika, El Salvador, il-Gwatemala, il-Honduras, in-Nikaragwa u l-Panama¹,
 - wara li kkunsidra l-linji gwida tal-Unjoni Ewropea dwar d-difensuri tad-drittijiet tal-bniedem,
 - wara li kkunsidra r-rapporti ppreżentati mit-tim ta' esperti tal-UE għall-proċess u l-elezzjonijiet muniċipali li seħħew fid-9 ta' Novembru li għadda,
 - wara li kkunsidra d-dikjarazzjonijiet tal-Kummissarju Benita Ferrero Waldner dwar dak li ġara fin-Nikaragwa wara l-elezzjonijiet muniċipali u reġionali tad-9 ta' Novembru,
 - wara li kkunsidra n-negożjati li għaddejjin bħalissa għall-iffirmar ta' Ftehma ta' Shubja bejn l-UE u l-Amerika Centrali,
 - wara li kkunsidra l-Artikolu 115 tar-Regoli ta' Proċedura tiegħu,
- A. billi saru allegazzjonijiet ta' qerq fir-rigward tar-riżultati tal-elezzjonijiet muniċipali tad-9 ta' Novembru 2008 li ġew irrapprtati mit-tim ta' esperti tal-UE semmew in-nuqqas ta' rieda min-naħha tal-awtoritajiet tan-Nikaragwa li jorganizzaw proċess ġenwinament demokratiku; billi l-aggressjonijiet li akkumpanjawnhom, immirati b'mod partikulari kontra l-mezzi ta' komunikazzjoni, u l-polarizzazzjoni u l-konfrontazzjonijiet li seħħew b'rīzultat,
- B. billi n-NU, l-UE, l-Istati Uniti u diversi NGOs fin-Nikaragwa esprimew thassib rigward it-trasparenza tal-elezzjonijiet,
- C. billi skont ir-riżoluzzjoni tal-Kunsill Elettorali Suprem tal-11 ta' Ĝunju 2008, min-naħha waħda ġiet ikkancellata l-personalità legali tal-Moviment Sandinist ta' Tiġid (Movimiento Renovador Sandinista – MRS), u min-naħha l-oħra ġie allegat li l-Partit Konservattiv (PC) ma ssodisfax il-prerekwiżiti tal-hruġ għall-elezzjonijiet muniċipali ta' Novembru 2008, u b'hekk impedixxa l-partecipazzjoni ta' dawn iż-żewġ partiti,

¹ GU L 63, 12.3.1999, p. 39.

- D. billi f'dawn l-ahħar xhur l-għaqdiet tal-ħarsien tad-drittijiet tal-bniedem u l-membri tagħhom, ġurnalisti u rappreżentanti tal-mezzi ta' komunikazzjoni ġarrbu diversi attakki u atti ta' fastidju minn persuni, setturi politici u entitajiet b'rabbiet mal-poter statali,
- E. wara li kkunsidra l-proposta tal-Viči Ministro għall-Koperazzjoni tan-Nikaragwa għal mekkaniżmu ta' 'tassassjoni kongu' għall-appoġġ finanzjarju li jirċievu l-NGOs u għal investigazzjoni ta' diversi NGOs għall-allegat nuqqas ta' sodisfar ta' rekwiziti legali, bħal fil-każ tal-akkuži ta' 'trijangolazzjoni ta' fondi' kontra 17-il għaqda tad-drittijiet tal-bniedem,
- F. wara li kkunsidra l-investigazzjonijiet kriminali kontra dawk li jiddefendu d-drittijiet sesswali u riproduttivi, inkluži dawk li appoġġjaw lil tifla li kienet ġiet stuprata u li sarilha abort biex tiġi salvatha ħajjitha fi żmien meta l-abort terapewtiku ma kienx offiża kriminali,
- G. billi fit-22 ta' Ottubru 2008 is-27 Stat Membru tal-Unjoni Ewropea ħarġu Stqarrija għall-Istampa dwar id-difensuri u l-għaqdiet tal-ħarsien tad-drittijiet tal-bniedem,
- H. billi l-iżvilupp u l-konsolidazzjoni tad-demokrazija u l-Istat tad-Dritt, kif ukoll ir-rispett tad-drittijiet tal-bniedem u tal-libertajiet fundamentali, iridu jkunu parti integrali mill-politika esterna tal-UE,
- I. billi l-UE u l-imsieħba tagħha, meta jagħmlu ftehimiet ma' pajjiżi terzi li jkunu jinkludu klawżola tad-drittijiet tal-bniedem, jassumi responsabilità li jiżguraw konformità mal-istandard internazzjonali tad-drittijiet tal-bniedem, u klawżoli bħal dawn huma min-natura tagħhom reċiproki,
- J. billi fis-26 u s-27 ta' Jannar 2009, fi Brussell se jsir is-sitt rawnd ta' negozjati għall-Ftehma ta' Šhubija bejn l-UE u l-Amerika Centrali,
- K. billi n-Nikaragwa f'dawn l-ahħar għoxrin sena spiċċat f'sitwazzjoni ta' faqar kbir.
1. Jiddispjaċiħ hafna dwar il-mod ta' kif tmexxa l-process elettorali tal-elezzjonijiet lokali tad-9 ta' Novembru, u jqis li r-riżultati tagħhom m'għandhom ebda leġittimità demokratika;
 2. Jiddispjaċiħ dwar il-fatt li l-klima ta' qerq allegat f'xi municipalitajiet irriżultat f'dimostrazzjonijiet u konfrontazzjonijiet bejn il-partitarji ta' partiti differenti, li halley numru ta' nies midruba u komplew jaggravaw krizi politika li digħi kienet serja;
 3. Jitlob lill-gvern tan-Nikaragwa biex jieħu miżuri urgenti biex jikkalma s-sitwazzjoni li nħolqot, u jitlob lill-awtoritatiet tan-Nikaragwa biex jirrispettaw l-isforzi tal-ġħaqdiet tal-ħarsien tad-drittijiet tal-bniedem;
 4. Jiddispjaċiħ dwar id-diversi attakki u atti ta' fastidju li sofrew l-għaqdiet tad-drittijiet tal-bniedem, ġurnalisti indipendenti u r-rappreżentanti tad-delegazzjoni tal-Kummissjoni fin-Nikaragwa f'dawn l-ahħar xhur, min-naħha ta' individwi, forzi politici u korpi b'rabbiet statali;
 5. Jitlob lill-partiti politici biex jikkundannaw l-atti ta' vjolenza li wettqu l-partitarji tagħhom;

6. Jiddispjaċih dwar il-fatt li żewġ partiti politici ma setgħux jieħu sehem fl-elezzjonijiet lokali, u jesprimi t-thassib tiegħu rigward il-progress tal-konsolidazzjoni u l-governanza demokratici fin-Nikaragwa, b'mod speċjali rigward il-proċessi ta' inkluzjoni u partecipazzjoni attiva;
7. Iheġġeg lill-gvern tan-Nikaragwa u lill-awtoritajiet statali biex iħarsu l-libertà tal-espressjoni u l-indipendenza tal-qrati u b'hekk jiżguraw li l-bażijiet demokratici ta' pajjiżhom jiġu ppreservati, u biex jiżguraw li mill-aktar fis possibbli, in-Nikaragwa tirratifika l-Istatut ta' Ruma li ħoloq il-Qorti Kriminali Internazzjonali;
8. Jilqa' b'sodisfazzjon l-istqarrija ghall-istampa tas-27 Stat Membru tal-UE tat-22 ta' Ottubru 2008, li kkundannat l-attakki fuq id-difensuri u l-organizzazzjonijiet tad-drittijiet tal-bniedem;
9. Ifakk li fin-negożjati għall-Ftehma ta' Shubija bejn l-UE u l-pajjiżi tal-Amerika Centrali, in-Nikaragwa jeħtieg tīġi mfakkra dwar il-ħtiega li jiġi rispettati l-prinċipji tal-Istat tad-Dritt, id-demokrazija u d-drittijiet tal-bniedem, kif tiddefendihom u tippromwovihom l-UE;
10. Jitlob lill-gvern tan-Nikaragwa biex jidderoga l-penalizzazzjoni tal-abort terapewtiku f'każiġiet ta' periklu għall-ħajja tal-omm;
11. Jitlob lill-Istati Membri tal-UE sabiex jiżguraw li s-sitwazzjoni fin-Nikaragwa titpoġġa fuq l-agenda tal-laqgħat kollha mal-awtoritajiet tan-Nikaragwa, kemm dawk bilaterali kif ukoll dawk multilaterali;
12. Jagħti istruzzjonijiet lill-President tiegħu sabiex jgħaddi din ir-riżoluzzjoni lill-Kunsill u lill-Kummissjoni, lis-Segretarju Generali tal-Organizzazzjoni tal-Istati Amerikani (OAS), lill-Assemblea Parlamentari Ewro-Latinamerikana, lill-Parlament tal-Amerika Centrali, u lill-Gvern u l-Parlament tar-Repubblika tan-Nikaragwa.